



**INSIRU NAFU AKTAR
MILL-QRIB
LILL EX-ARĊIPRIET
MONS SALVINU FENECH
LI SALLUM GHADU
L-EWWEL U L-UNIKU
SAĊERDOT FURJANIŻ
LI SAR ARĊIPRIET
TA' DIN
IL-PARROĊĊA**



kitba ta' **FREDDIE TONNA**

Wara li s-sena l-oħra sira nafu ahjar lill-ex Arċipriet Mons. Carmelo Xuereb, Vigarju Emeritus, din is-sena jmiss li niskopru aktar dwar il-kompajżan ta' Mons. S. Fenech.



ID-DAR FI TRIQ SAN TUMAS

Lejlet il-festa tas-Salvatur (5 ta' Awissu) 1929, fid-dar li llum iġġib in-numru 105 fi Triq San Tumas (il-parti ż-żghira li ma tinfidx), il-familja ta' Antonio Fenech mill-Belt u martu Katerina nee Muscat mill-Floriana, żdiedet bil-hames wild (tifel) tagħha. Sitt ijiem wara (11-8-'29), it-tarbija giet mghammda mill-Arċipriet ir-Rev. Franġisku Mallia fil-Knisja ta' San Publu, fejn inghataw l-ismijiet ta' Saviour, John Mary, Anthony, Joseph u Publius. Il-parrinijiet kienu l-ahwa Ġużi u Karmela Tonna, it-tnejn Furjaniżi. Il-familja Fenech, apparti mill-omm u l-missier kienet tikkonsisti mill-ulied Tereza, Carmen, John, Josephine, Salvinu, u Joe. Ma' dawn is-sitta kien hemm żewġ ulied oħra Feliċ u Ċettina li sfortunatament mietu trabi. Meta t-tarbija kellha 10 xhur, il-kundizzjoni fiżika tagħha ma kinetx mill-ahjar, tant illi nhar l-14 ta' Ġunju, 1930, Salvinu ttiehed fil-Palazz ta' l-Isqof fejn kien amministrat bis-sagrament tal-Griżma ta' l-Isqof. F'din l-okkażjoni l-parrinu kien zijuh Joseph Muscat.

Ta' età żghira beda jattendi l-iskola ta' l- "infants", li d-dhul għaliha kien minn hdejn il-Knisja ta' Sarria. Bhala l-ewwel għalliema kellu lill-Ms. Stella Zarb. Dan il-bidu skolastiku tat-tfajjel Salvinu beda bl-inkwiet meta proprju fl-ewwel ġurnata, spiċċa b'qasma f'saqajh.

Fl-istess perijodu, beda jattendi wkoll il-M.U.S.E.U.M. (Mużew)



L-ARĊIPRIET MALLIA

wara gabitilhom il-Puluzija. Meta l-Pjantun beda jehdilhom il-partikolaritajiet taghhom u wasal fuq wiehed mit-tfal qallu, “ta’ min jghidulek”, it-tifel pront pront qallu “ta’ hadd”, u l-uffiċjal haseb li dak kien il-laqam tat-tifel, u fin- ‘notebook’ tieghu niżżel “ta’ hadd”.

Meta qorob iż-żmien biex jirċievi l-Ewwel Tqarbina, resaq ghall-eżami quddiem Dun Ġuzepp Mifsud, Dun Pawl Portelli u l-Arċipriet, Dun Angelo Ghigo. Tistgħu taħsbu kif hassu dan id-daqsxejn ta’ tfajjel quddiem tliet persunagġi bħal dawk. Fost il-memorji ta’ tfulitu, Mons. Fenech għadu jiftakar sew il-funeral ta’ Mons. Mallia, l-Arċipriet li għammdu. L-aktar haġa f’ din il-ġrajja li baqgħet impressjonata f’ mohhu kienu t-tajjar imdeffes f’imnifsejn il-kadavru li mlibbes l-abiti sagri kien qiegħed jingarr lejn il-Knisja espost fuq l-ispallejn.

Ma jistax jonqos li episodji mill-gwerra jibqgħu stampati f’ mohh kull min għex f’ dak iż-żmien terribbli. Fost dawn, il-persunagġ tagħna jiftakar kif darba wahda malli s-sireni habbru hbit mill-ajru, niżlu jiġru fix-xelter. Fi triqthom ’l isfel, ajruplan Ġermaniż beda jispara bil- ‘machine gun’; f’ dak il-hin, xi hadd, lilu għax kien għadu tifel, tefgħu mal-hajt biex skansalu hajtu mill-balal ta’ l-għadu. Jiftakar ukoll il- “Connought Home”, illum id-dar ta’ l-anzjani, sservi bħala “rest house” għall-piloti tar- “Royal Air Force” (R.A.F.). L-ewwel sigarett li qatt pejjep, Mons. Fenech jattribwih għall-gwerra wkoll. Spjegali kif fuq is-swar kienu jitpoġġew patalotti b’micċa kkumnikata magħhom, mas-sinjal ta’ hbit mill-ajru, persuni inkarigati kienu jiġru minn patalatt għall-iehor, jixegħlu l-micċa u mir-riċipjenti kien johroġ duhhan sfiq (“smoke screen”) biex joskuraw il-viżjoni tal-piloti ta’ l-għadu. Dan id-duhhan kien jagħmel hażin lil hafna nies, fosthom lit-tfajjel Salvinu, tant li kien anke


fi Triq id-Dejqa (Illum Triq l-Isqof Mauro Caruana). Dak iż-żmien, is-Superjur kien Ġuzeppi Schembri. Wiehed mill-ghalliema tiegħu, kien il-Furjaniz ċertu Pawlu Brincat maghruf bħala Pawlu n-Nejbi. Fiż-żmien li dam il-Mużew, għamel perijodu jokkupa l-kariga maghrufa bħala ‘Servjent ta’ l-Epistolarju’. Il-kompitu tiegħu f’ din il-hatra kien li jisma’ lit-fal l-oħra jghidu sentenzi mill-Epistoli u l-Vanġeli, u huwa, jekk ikun meħtieġ jikkoreġihom. Skond kif irrakuntali Mons. Fenech, fost il-passatempi favoriti mat-tfal tal-Mużew ta’ dak iż-żmien, kien hemm il-futbol u l- ‘Cricket’. Kienu jiltaqgħu ċorma tfal fuq il-fosos, u dak iż-żmien tfal kien hawn bil-mijiet fil-Floriana, mhux bħallum, jinqas f’żewġ timijiet li għamduhom ta’ l- ‘Air Force’ u n- ‘Navy’ u jibdedw jilagħbu. Ċertu tifel jismu Mikielang, la ried ikun fl- ‘Air Force’ u lanqas fin- ‘Navy’, kien jippreferi l- ‘Army’, anke jekk wahdu. Peress li kien ikun irid jilgħab, ma tantx kien idum fl- ‘Army’ u malajr kien ikollu jagħżel xi wiehed mis-servizzi l-oħra. Dan it-tfajjel gie mument meta halla l-logħob, halla l- ‘Army’ biex aktar tard haddan l-Ordni Sagri biex sar dak li illum fil-Parroċċa tagħna nafuh bħala Dun Mikielang Camilleri. F’dawk iż-żminijiet il-ballun kien jintlagħab f’kull hin u kullimkien. Darba fost l-oħrajn, waqt partita fuq il-fosos, laqtu mara f’wiċċha, li



RITRATT TAL-PREĊETT

jirremetti. Bhala kura ghal dan l-inkonvenjent, pilota kien tah sigarett, li skond Mons. Fenech, l-effett irnexxa u ma baqax iħossu ħazin bid-dhahen. Esperjenza oħra kerha li ma marret qatt minn quddiem għajnejh, ħja l-ġrajja tat-28 ta' April 1942. Dakinhar għall-ħabta tas-07.50 Salvinu lemaħ ajruplan waħdienu jdur fuq il-knisja tagħna u jħalli warajh ċirku bid-duħħan (vapour). Sekondi wara ra Stukas Germaniżi jiddajvjaw għal ġoċ-ċirku (li kien serva ta' marker) biex fi ftiit ħin għamlu herba mill-knisja tagħna. Ta' tifel li kien, u fi kliemu stess "ma kontx mill-kwieti" wara li għadda l-ħbit, telaq jġri lejn il-knisja fejn ra l-frakass li hallew warajhom it-Tedeski. Żgur li mill-herba kollha, l-aġħar xena kienet id-derha li tkexkex ta' nies midruba u oħrajn mejta fil-kannierja, mirduma taħt il-knaten u terrappien li waqgħu mill-koppla. Fost il-mejta, lemaħ lil Dun Pawl Portelli, li kif għedna aktar kmieni, kien wieħed mis-saċerdoti li eżaminawh għall-Ewwel Tqarbina.

Episodju iehor ta' żmien il-gwerra kien, meta Salvinu flimkien ma' tifel iehor tamparu, kienu fl-inħawi ta' l-iskola tal-gvern fi Triq San Tumas. Għal xi raġuni jew oħra, ma ndunawx li l-iskola kienet intlaqtet sew u fil-vicein tal-bieb prinċipali kien hemm daqsxejn ta' ħofra ġmielha. Mingħajr ma jafu kif, għal naqra ma spicċawx fil-ġibjun li hemm taħt l-iskola. F'din l-epoka tal-gwerra, it-tfajjel tagħna kien abbati u mal-ħafna funerali li taha servizzi fihom kien hemm dawk ta' whud mill-vittmi li mietu meta ntlaqat ir-Regent (ċinema) fil-Belt Valletta nħar il-15 ta' Frar 1942.



PARTI MILL-KNISJA MWAQQA


MIT-TFULIJA GHAŻ-ŻGHOŻIJA - EDUKAZZJONI - VOKAZZJONI

Wara l-iskola Primarja li attenda fil-Floriana, fl-1943 Salvinu mar jagħmel is-sitt klassi fl-iskola Primarja li kienet fi Triq l-Iskoċċiżi fil-Belt Valletta. Sena wara (1944) daħal direttament fit-Terza tal-Liceo. Fil-Liceo dam sa l-1948.

Sa minn ċkunitu, għalkemm tifel imqarqaċ ġmielu, Salvinu kien iħobb jilgħab bil-knisja. Dak il-musbieħ ekkleżjastiku jnemnem fis-sub konxju ta' dan it-tifel ħa n-nar u sar fjamma meta darba waħda raġel qallu "għax ma tmurx qassis". Jekk din il-persuna qaltlux hekk biex tiġbidlu saqajh għax kienet tarah jew tafu bhala tifel fuq ruħu sew, inkella għax verament rat fih saċerdot futur, ma nafx, li huwa żgur huwa l-fatt, li dik is-sentenza bidlet ħajjet dan il-persunaġġ tagħna. Il-grazza t' Alla bdiet taħdem fih aktar u aktar wara li tkellem ma' Dun Ġużep Barbara li kien il-konfessur tiegħu. Dan ma naqasx li jkompli jstimulah u jgħinu fid-deċiżjoni li ħin jew iehor ried jieħu. Meta l-mument ta' l-għażla wasal, id-deċiżjoni waqgħet fuq is-saċerdozju. Ma' din l-għażla, spicċa darba għal dejjem in-namur li bħal żgħażaġh oħra bħalu għadda minnu, speċjalment fl-epoka tal-Liceo.

Il-ħajja fis-Seminarju li wasslitu sa l-Ordni Sagri bdiet fl-1949. Erbgħa mis-seba' snin li dam is-Seminarju, għaddiehom fl-Università l-qadima fil-Belt Valletta, isegwi kors tat-Teoloġija. Fiż-żmien li dam is-Seminarju, li kien il-Floriana, fejn illum hemm il-Kurja, kellu bhala rettur lill-Mons. Ġużep Mifsud, segwit minn Mons. Albert Pantalleresco. Fil-kors tiegħu kienu 10, minbarra Salvinu kien hemm Furjaniz iehor, Frans Pace (R.I.P.) li aktar tard sar saċerdot ukoll.

Waqt passigġata li bhala seminarista kienu jagħmlu flimkien, darba waħda, meta kienu waslu hdejn l-għajn ta' Wignacourt seħibhom Leli Borg ħassu ħazin. Immedjatament ħaduh lejn is-Seminarju. Il-kundizzjoni tiegħu kienet gravi ħafna tant li s-Seminaristi ngħabru fil-kappella biex jitolbu għalih. F'ħin



DUN ĠUŻEPP BARBARA
Saċerdot influwenti ħafna
fuq Salvinu

7 TA' AWISSU 1955

IT-TFAJJEL FURJANIŻ

ISIR SAĊERDOT

minnhom dahal Mons. Mifsud (ir-Rettur) u flimkien irrecitaw id- 'De Profundis'. F'dak il-lejl is-Seminarista Leli Borg sar saċerdot tas-sema minflok ta' l-art. Fi kliem Mons. Fenech stess, dan kien forsi l-uniku episodju negattiv fil-hajja fis-Seminarju.

Bhalma fil-hajja jkun hemm mumentu ta' dwejjaq, bhal


dan li ghadna kif irrakkuntajna, ikun hemm ukoll okkażjonijiet li fl-isponjanjetà tagħhom iġegħluk titbissem. Mela darba waqt li kien qiegħed jagħmel eżami tas- 'Senior Oxford' fl-Armerija tal-Palazz il-Belt, l- 'invigilator' li kien ċertu sur Doublet qal

lill-istudenti li kellu quddiemu "mind if I see you talking, I will send him out immediately". Appena spiċċa din is-sentenza, wiehed mill-istudenti qam, resaq lejn wiehed minn dawk il-korazzi, qabad l-elmu, dawru lejn il-hajt u qallu 'dawwar wiċċek 'l hemm li ma jahsibx li qed tkellimni". Mons. Fenech ma setax jiftakar jekk dak l-istudent partikulari kompliex l-eżami. Fl-14 ta' Settembru 1952, is-Seminarista Salvinu tilef lil huh Johnny li miet fl-eżami ta' 29 sena.

O Alla li għall-glorja tal-kobor tiegħok u s-saħħa tal-bnedmin qegħdit lill-Iben waħdieni Tiegħok l-oghla qassis għal dejjem: aghmel li dawk li mill-istess Iben tiegħok għew magħzula bhala ministri u biex iqassmu l-misteri Tiegħok ikunu fidili fil-qadi tal-ministerju fdat f'idejhom. F'għieħ l-istess Kristu Sidna. Hekk ikun.

B'tifkira tal-Jum li fih Alla dikkni Qassis Tiegħu biex nofrilu s-Sagrifiċju u ngħib lill-bnedmin Keimtu, il-Mahira tiegħu, Imhabbtu u Hajtu.

Dun Salv. Fenech
Konkattidral ta' S. Gwann
Valletta
7 ta' Awissu 1955



WAQT L-ORDINAZZJONI


Iż-żmien ma jistenna l-hadd, u s-snin baqgħu jgerbu. L-istudji komplew għaddejnin sakemm sebheth l-ghodwa tas-7 ta' Awissu 1955.

Dakinhar fil-Kon Katidral ta' San Gwann, l-Eċċ. Tiegħu Mons. Isqof Emmanuel Galea, Vigarju Ġenerali u Isqof titulari ta' Tralles, ikkonsgra bhala saċerdot lil dak li hmistax (15) - il sena wara kellu jsir bhala l-uniku Arċipriet Furjaniz li qatt kellna s'issa. Bhala parrini fl-ordinazzjoni tiegħu kellu lis-Sur Emmanuel (Lolly) S. Tonna, u lil ex-Arċipriet Dun Angelo Ghigo. Sadanittant, huh Karmenu rċieva l-ordinazzjoni saċerdotali tiegħu ta' Patri Karm Fenech. L-ewwel Quddiesa Sollenni tagħhom iċċelebrawha fil-Knisja Parrokkjali tagħna, Patri Karm nhar Santa Marija (15 ta' Awissu) u Dun Salv il-Hadd ta' wara. Ir-riċeviment għamluħ flimkien.

Mons. Fenech huwa magħruf hafna għall-imhabba kbira li għandu lejn itfal. Nahseb li l-impjieg ta' għalliem li nġhata wara li qaddes, għen mhux f'it biex trawmet u ssahhet fih din l-affinità lejn iċ-ċkejknin. Inżerta li ġie mibgħut jgħallem fil-Qrendi, biex



FL-ISKOLA TAL-QRENDI



FIL-BELT ETERNA

Fil-perjodu li kien għalliem il-Qrendi, biex ikun jista' jwettaq din il-missjoni malajr kemm jista' jkun u fl-iqsar żmien possibbli, kien jissellef rota ta' wiehed mastrudaxxa li kien hemm maġemb l-iskola. Bhalma ghadna kif ghedna, f'kollox hemm biża' u tat-twerwir kienet il-ġrajja maghruf bhala l-Munqar ta' Wied fejn kien iġġarraf u saħansitra waslu ta' l-R.A.F., nehew lil kulhadd Dun Salv, għax kien bis-suttana Fost xeni tal-biża', inkluzi nies titlob il-Knisja Kattolika minn dawn. Episodju iehor ferm ikrah ahhar sagramenti fuq kadavru ta' haddiem li wara inċident fuq il-post tax-xoghol spiċċa minghajr ras. In-nahiet tal-Qredni huma maghrufa għall-barrieri li jeżistu f'dawk l-inhawwi. Esperjenzi ta' slielem ġo dawn il-barrieri għoljin diversi sulari u jitbandlu ma' kull skaluna li titla' jew tinzel, il-persunaġġ taghna kellu wkoll. Biex naghluq din il-parti dwar il-hajja ta' Dun Salv bhala għalliem fl-iskola tal-Qrendi, irridu nghidu li tant it-tfal kienu jhobbuh, illi meta kien jonqos xi għalliem u t-tfal kienu jitqassmu fi klassijiet ohra, kollha kienu jridu jmorru għand il- 'father', tant li ġieli kellu 55 tfal fil-klassi.

**“MISSIER,
GHANDI OHTI
GHAMJA
KEMM TIXTIEQ
TARAK!”**

IS-SACĊERDOT AMMINISTRATUR

Fl-ewwel nofs tas-sena 1960, inholqot vakanza fil-kariga ta' Kappillan fil-Parroċċa tal-Qrendi. L-Arcisqof ta' dak iż-żmien, l-Eċċ. Tieghu Mons. Sir Michael Gonzi, aktar milli talbu, obligah biex joqghod għall-eżami halli jkun jista' jsir Kappillan. Mill-eżami għadda b'suċċess u fit-12 ta' Ġunju 1960 ha l-pussess bhala l-Kappillan tal-Qrendi. Dak inhar tal-pussess sehh fatt li Mons. Fenech qatt ma nsieh. Ġara li wahda mara, wara li offrietlu goffa laring "għax ma nistax intik xi haġa ohra", ziedet tghidlu "missier, għandi ohti għamja, kemm tixtieq tarak". Din is-sentenza, imma l-aktar it-titlu ta' missier, laqtuh ferm. Bis-saħha tas-snin li diġa' kien għamel bhala għalliem f'din l-istess parroċċa li issa sar ir-ragħaj spiritwali taghha, kien tal-


b'hekk ukoll bdiet ir-rabta ta' Dun Salv ma' dan ir-rahal pittoresk.

Fl-1956, il-Moviment Azzjoni Soċjali (M.A.S.) għazel grupp ta' 100 tifel u tifla li kienu ġejjin minn familji numerużi u flimkien ma' l-Opera Pontificia d'Assistenza (O.P.A.) haduhom fil-Belt Eterna. L-inkarigu ta' dan il-grupp ġie afdat f'idejn Dun Salv.

Il-professjoni ta' għalliem ma fixklet qatt lil Dun Salv mid-doveri saċerdotali tieghu. Fost dawn id-doveri, l-assistenza lill-moribondi hija minn ta' quddiem nett fid-dmirijet ta' qassis. Fuq nota totalment differenti mit-tragedji li ser naqraw aktar 'l isfel, darba fil-Floriana, kien imsejjah biex jassisti moribond, u fi triqtu ġera warajh Puluzija għax hasbu xi hadd liebes ta' qassis.

mumentu tad-dahk u oħrajn serji. Tal-meta ajruplan ikkraxxa fil-post iż-Żurrieq. Hafna nies irhewlha lejn qabel in-nies ta' l-R.A.F. Malli waslu mill-akkwati tad-dizgrazzja, iżda lil hallewh hemm.

jinharqu hajjin beda jwettaq dak li ministru taghha f'sitwazzjonijiet bħal kien meta ssejjah biex jamministra l-



JUM IL-PUSSES FIL-QRENDI

irnexxielu jistabbilixxa kuntatt personali ma' hafna familji, kuntatti li kull kappillan ihabrek biex ikollu sa mill-bidu tal-hidma tieghu.

Matul l-ghaxar snin tal-parrokat, il-kappillan Fenech wettaq diversi xoghlijiet fil-knisja tal-Qrendi, bhat-
tkomplija ta' l-iskultura fil-gwarniċun, l-eliminazzjoni ta' inkonvenjent kbir li meta kienet taghmel ix-xita u
r-rih jonfoh fid-direzzjoni tal-faċċata tal-knisja, l-ilma kien jidhol minn taht il-bieb il-magġur u jimla
kullimkien sa hdejn il-Presbiterju, u reġa' qieghed f' postha antiporta li kienet inqalghet. Minbarra dan ix-
xoghol materjali, irnexxielu jsahhah l-ghaqdjet reliġjużi u jwaqqaf il-fergha tan-nisa ta' l-Azzjoni Kattolika.
Fiz-żmien illi fil-Parroċċa tal-Qrendi kien hemm xi inkwiet parrokkjali, Dun Salv kien jaghmel minn kollox
biex jibqa' newtrali u jaqdi lil kull min kien jinhtieg l-ghajnuna tieghu, hu ta' liema kulur hu. Ta' dan kien
stmat u rrispettat minn kulhadd, kif ghadu sal-gurnata tal-lum.


Fit-8 ta' Ġunju 1967, ġarrab il-mewt ta' missieru. Il-funeral tieghu kien sar fil-knisja tal-Kappuccini, ghax

L-EWWEL DARBA WARA 126 SENA LI HUNA FURJANIŻ ISIR MISSIER SPIRITWALI TAGHNA

1970 u tmexxiet mill-Eċċ. Tieghu Mons. Isqof
Emmanuel Galea, l-istess Isqof li 15-il sena
qabel ordnah saċerdot.

Matul is-16-il sena tal-parrokat tieghu fostna,
Dun Salv tella' lista verament impressjonanti
ta' xoghlijiet li bbenefikat minnhom il-knisja u
l-parroċċa taghna. Fil-bidu tal-parrokat tieghu,
l-Arcipriet issuspetta li fis-sigġijiet kien hemm
l-insetti. L-ewwel sinjali li kien hemm xi haġa
hażina bdew jidhru meta beda josserva lit-tfal
jiċċaqilqu u jhokku. Meta eżaminaw is-
sitwazzjoni, sabu li s-sigġijiet, li kienu ghadhom
tas-soda, kienu miżghuda bil-baqq (il-baqq
huwa insett parrasita li jghix minn fuq id-demmi;
il-gidma tieghu tinhass bhāl qarsa u tikkaguna

nefha u rritazzjoni fil-ġilda. Tista' tkun infettiva wkoll). Biex jippruvaw isolvu l-problema, is-sigġijiet ġew
iffumagati u mahsulini bil-creosol, imma ghalxejn ghax il-kagun ta' l-inkwiet hemm kien, u hemm baqa'.
Soluzzjoni wahda kien hemm. Dun Salv hareġ fuq l-altar u habbar li kien hemm bzonn jixtraw sigġijiet
ġodda. Il-ġenerożità tal-Furjanizi ghamelt il-kumpliment, kif wara kollox dejjem ghamel kull darba li ssejthet
biex ġew iffinanzjati x-xoghlijiet kbar li ser insemmu. Il-kisi tas-soqfa tal-korsija, kor u kappelluni bil-
'waterproofing membrane'. F'Marzu 1970 inxtara orgni ġdid. Fl-1972, it-tkomplija tal-pittura tas-saqaf tal-
korsija. Kien fil-25 ta' Ottubru ta' din is-sena wkoll meta tilef lil ommu. Fl-1974, inbidlet is-sistema elettrika,
bl-installazzjoni ġdida fjamanta li kopriet il-knisja kollha, inkluzi l-kampanari sa fuq nett. Fl-1975, wara
hruq li kien hemm fil-kannierja, inghata bidu għall-iżvilupp tas-sit billi nghatat il-konkos. Fl-1977, inxtraw
sett fjuretti għall-altar tar-Rużarju. Fis-sena 1978 saret installazzjoni ġdid ohra, din id-darba tal- 'P.A. Sys-
tem'; fl-istess sena ġie installat ukoll 'winch' fil-gallarija ta' l-orgni. Fis-sena '79, kellna l-art tal-gallarija
ta' l-orgni minn travi ta' l-injam xpakkati u bis-susa, tinbidel ma' art tal-konkos, toilet ġdid fis-sagrastija, u
r-restawr ta' l-altar ta' San Pawl. Fl-1980 inghata bidu ghax-xoghol ta' żebgha tal-knisja kollha miċ-ċinta 'l
isfel. Flimkien maż-żebgha, saret ukoll l-induratura tan-navi u kontra navi, tnaddfu diversi inkwatri ta' l-
altari u ġew irhamati l-perspettivi tal-bibien interni. Fl-1982, tnehhew il-pinnuri u nbidlu l-fjuretti fil-qċaċet



Quddiesa ta' ringrazzjament, 25 sena saċerdot

“META TWELIDT INT, INT BKEJT U AHNA DHAKNA, ISSA QIS ILLI LA TMUT, TIDHAK INT U NIBKU AHNA”

kampnari, u skultura mal-hitana fin-niċċa l-antika ta' San Publju.

Fit-12 ta' Frar 1982, miet huh il-Ġeżwita Patri Karm. Sena eżatt wara, fit-12 ta' Frar 1983, inbdiet dik li fl-opinjoni tiegħi hija l-akbar opra li hallielna Mons. Fenech, id-dekorazzjoni tal-koppla, u saru 4 settijiet ta' fjuretti għall-altari tal-Kurċifiss, San Pawl, Sant' Anna u tal-Karmnu. Fl-1984 saret sistema awtomatika ta' kif l-arloġġ tal-knisja jieħu l-habel minn isfel, u sar ir-restawr u l-ftuh mill-ġdid tal-kappella tan-Nazzarenu.

Mas-sodisfazzjon minn dawn l-opri kollha, kellu jsofri l-firda ta' ohtu Josephine li hallietna fit-8 ta' Ottubru, 1985.

Nerġġhu lura għax-xogħol, u ma' dan kollu rridu nżidu l-induratura bil-fidda tal-gandlieri tas-sekondi festi ta' l-altar maġġur, it-tindif u restawr tal-ġilandra maghrufa bhala tal-bellus, u nġhata bidu għall-manifattura ta' pavaljuni, bandalori eċċ. għat-tiżġin tat-toroq fil-ġranet tal-festa. Tajna bidu wkoll għal sistemi ahjar ta' kif jintrefgħu l-affarijiet. Kienet verament mossa sabiha dik ta' Dun Kalcidon Vassallo, li kien sar Arcipriet wara Dun Salv, meta nhar is-Sibt 4 ta' Lulju 1987, halla l-unur ta' l-inawgurazzjoni u t-tberik tal-koppla f'idejn Mons. Fenech. Sa mill-bidu nett tal-hidma tiegħu fostna, l-Arcipriet Fenech habrek biex rawwem u għaqqad madwaru grupp qawwi ta' voluntieri li b'sodisfazzjon kbir nġhid illi l-maġġoranza assoluta tax-xogħlijiet li semmejna, saru minna l-voluntieri Furjanizi.

Minbarra din il-lista impressjonanti ta' xogħlijiet, fl-1978 Dun Salv waqqaf għall-irġiel, il-klabb Papa Ġwanni Pawlu I, u nieda l-festa ta' San Publju tat-tfal. Dan kollu sar minghajr ma ttraskura d-dmirijiet tiegħu ta' saċerdot, it-tishih ta' l-għaqdjet reliġjużi, u l-hidma normali amministrattiva u pastorali.

Dun Salv huwa maghruf għall-priedki u omeliji li jagħmel. Diversi darbi kont prezenti waqt xi funeral fejn kien jippriedka hu. Mad-diskors ta' kurajġġ, tama u farajġ li kien ilissen, spiss kien jirrepeti żewġ frażijiet li baqgħu stampati f'moħħi. F'wahda minnhom kien jisthajjel lill-katavru jġhid lill-miġemgħa ta' madwaru “dak li intom intkom (hajjin), jiena kont, dak li jien jien (katavru), intom tridu ssiru”. Il-frazi l-oħra kienet, li missier jġhid lit-tifel, “meta twelidt int, inti bkejt u ahna dhakna, issa qis illi la tmut, tidhak int, u nibku ahna”. Għednieha aktar kmieni, li l-għaxxa tiegħu kienet dawk il-mumentu meta jkun imdawwar bit-tfal. Għall-mistoqsija dwar x'jahseb li kienu l-isbaħ u l-ikrah esperjenzi matul il-parrokat tiegħu fostna weġibni: “bhala memorji sbieħ, ma ninsa qatt iċ-ċerimonji ta' l-Ewwel Tqarbina fejn kien irnexxieli ndaħħal l-użanza li t-tfal jiġu mill-Mużew u jidhlu fil-knisja flimkien mal-ġenituri tagħhom”. “Lit-tfal kont intellagħhom hdejja fuq l-altar u




IL-KXIF TA' L-IRHAMA VINCENZO DIMECH

**“DAK LI INTOM
INTKOM,
JIENA KONT, DAK LI
JIEN JIEN INTOM
TRIDU SSIRU!!”**



Introduċa l-festa ta' San Publju tat-tfal.



L-istess stolun li hu libes ghal 16-il sena bhala Arcipriet libsu wkoll l-Q.T. il-Papa Ġwanni Pawlu II fi żjara tieghu f'Malta f'Mejju 1990.

ta' Settembru 1984, u fl-ahhar jum ta' l-istess sena (31-12-1984), xi hadd mhux maghruf poġġa żewġ bombi fuq l-ghatba tad-dar tieghu (Parrokkjali). Ghalkemm fiż-żewġ każi l-hsarat kienu kbar, fortunatament hadd ma wegġa'.

Il-Parrokat ta' l-Arcipriet Dun Salv Fenech intemm f'Jannar ta' l-1986. Fit-8 tax-xahar ta' wara (Frar, quddiem knisja ppakkjata qaddes il-quddiesa ta' ringrazzjament.


Bhall-predeċessuri tieghu, Dun Salv minn Arcipriet taghna nhatar Monsinjur tal-Katidral. Iċ-ċerimonja tal-pussess f'din il-faży ġdida ta' hajtu saret ġewwa l-Katidral ta' l-Imdina nhar 28 ta' Awissu 1990. Il-kariga ġdida li nghata kienet dik ta' Deputat u Rettur tal-Kon katidral ta' San Ġwann, kariga li dam jokkupa ghal 13-il sena shah. Matul dan il-perijodu, organizza 'l San Ġwann fuq il-linji ta' parroċċa, b'enfasi kbira fuq il-qrar. Jekk ghandna l-unur li l-Qdusija Tieghu l-Papa Ġwanni Pawlu II fl-ewwel żjara li ghamel f'dawn il-ġzejjer fl-1990, libes l-istolun tal-festa taghna, kien kollu mertu tat-thabrik ta' Mons. Fenech flimkien ma' Mons. Carmelo Xuereb. Fis-snin tieghu ta' tmexxija f'San Ġwann, diversi kienu dawk il-persuni distinti li żaru Malta u ttiehdu jżuru l-Kon katidral; fost l-aktar importanti nsibu lill-President ta' l-Italja Oscar Luigi Scalfaro, mart l-ex President ta' l-Unjoni Sovjetika Raisa Gorbachova, l-ex President ta' l-Amerika Jimmy Carter, il-Q.T. il-Papa Ġwanni Pawlu II u ohrajn.

Fil-21 ta' Frar 1997, il-familja Fenech sofriet telfa ohra, kien imiss lil Tereża li titwieled ghall-hajja ta' dejjem.

Illum Mons. Fenech li ghadu jghix fil-Floriana, huwa pensjonant. Ghalkemm ir-ritmu tal-hajja m'ghadux dak li kien, xorta wahda baqa' attiv u jaghti s-servizzi tieghu wkoll fil-parroċċa taghna.

Mitlub jaghti l-ahhar messaġġ lill-qarrejja ta' dan il-ktieb, Mons. Salvinu Fenech spicċa hekk, "Il-knisja taghna hija mibnija f'nofs is-subborg - nibqghu u nsiru aktar maghqudin madwarha".

fil-hin li tinghata l-paċi, kont nibghathom ibusu lill-ġenituri taghhom". "Kienet esperjenza kommoventi hafna meta tara lil kulhadd bid-dmugh f'ghajnejh". Ġew darbi meta kien jiġbor numru ta' tfal, u wara li jkun dawwarhom mal-knisja, jispiċċaw fis-sagrastija fejn kien jilbes ghal xi funzjoni reliġjuża, x'hin jilbes l-alba (libsa twila bajda), kien jghidilhom "din in-nightdress tal-mummy". Naturalment il-festa ta' San Publu tat-tfal iqisha wkoll fost "il-mumentu sbieh fil-parrokat tieghi". Dawn ma kinux l-uniċi esperjenzi sbieh li kellu, kien hemm ohrajn li tawh sodisfazzjon kbir, imma mumentu koroh, anzi koroh hafna kellu wkoll bhal meta fil-lejl ta' sbih il-Hadd 30



L-istess stolun fuq Mons. Fenech

F'ISEM IL-FURJANIŻI KOLLHA NGHIDLEK GRAZZI U NAWGURALEK IL-FESTA T-TAJBA